

Brussell, 27 ta' Mejju 2026
(OR. en)

Fajl Interistituzzjonali:
2025/0571 (APP)

9146/26
ADD 1

CADREFIN 211
FIN 662
POLGEN 118

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Qafas Finanzjarju Pluriennali (2028-2034) <i>- Dibattitu ta' orjentazzjoni</i> <i>- Dikjarazzjoni mill-Bulgarija, iċ-Ċekja, l-Estonja, il-Greċja, l-Italja, il-Kroazja, il-Latvja, il-Litwanja, Malta, il-Polonja, il-Portugall, ir-Rumanija, is-Slovenja, is-Slovakkja, Spanja, l-Ungerija</i>

Dikjarazzjoni Kongunta dwar il-Qafas Finanzjarju Pluriennali 2028-2034 mill-Ħbieb tal-Koeżjoni (BG, CZ, EE, EL, ES, HR, HU, IT, LT, LV, MT, PL, PT, RO, SL, SK)

Il-Qafas Finanzjarju Pluriennali (QFP) 2028-2034 huwa l-istrument strategiku biex jintlaħqu l-objettivi komuni tagħna u l-viżjoni ambizzjuża dwar il-futur tal-UE. **Ewropa aktar kompetittiva, prospera, aktar b'saħħitha u aktar sikura teħtieġ finanzjament suffiċjenti biex jaqbel mal-ambizzjoni politika tagħna, adattata għar-realtà ġeopolitika l-ġdida.**

Il-QFP li jmiss irid ikompli jiżgura **riżorsi suffiċjenti għall-politiki li jirriżultaw mill-obbligi tat-Trattat, bhall-Politika ta' Koeżjoni, il-Politika Agrikola Komuni (PAK) u l-Politika Komunitas-Sajd (PKS)**, li għandhom rwol fundamentali fil-promozzjoni tal-konverġenza, it-tkabbir ekonomiku u s-sigurtà tal-ikel. Fl-istess hin, il-QFP li jmiss għandu **jappoġġa t-tishih tal-awtonomija strateġika tal-UE u jkompli jsahhah il-kompetittività**, it-tranzizzjoni klimatika u diġitali, is-sigurtà u d-difiża, il-produttività u l-innovazzjoni tal-UE, kif ukoll jiżgura bażi b'saħħitha għal Suq Uniku integrat bis-sħiħ. Irid **iwieġeb ukoll għal sfidi godda** bħar-riskji għas-sigurtà, it-tfixkil fil-kummerċ globali, it-tranzizzjoni u s-sigurtà tal-enerġija, u l-migrazzjoni, li jirriflettu s-sitwazzjoni ġeopolitika. Għalhekk, il-volum tal-QFP kif propost mill-Kummissjoni huwa l-baži biex jiġi diskuss kif jistgħu jiġu indirizzati b'mod effettiv il-htigijiet finanzjarji tal-Unjoni.

Fil-proposta tal-Kummissjoni, il-Politika ta' Koeżjoni, il-PAK u l-PKS huma l-uniċi politiki li qed jiffaċċaw tnaqqis f'termini reali, minkejja ż-żieda ġenerali fid-daqs tal-QFP il-ġdid. Dawn il-politiki jikkontribwixxu b'mod sinifikanti għall-objettivi ewlenin tal-UE u l-objettivi tagħhom ibbażati fuq it-Trattat jibqgħu kompletament rilevanti. **Il-Politika ta' Koeżjoni u l-PAK huma l-aktar politiki viżibbli tal-UE għaċ-ċittadini tal-UE.**

F'dan il-kuntest, **nappellaw għal zieda fl-allokazzjonijiet tal-Istati Membri taht l-Intestatura 1 għall-politiki bbażati fuq it-Trattat.**

Il-programmazzjoni ta' dawk l-allokazzjonijiet, b'mod partikolari fil-bidu tal-perjodu ta' programmazzjoni u fir-rieżami ta' nofs it-terminu, għandha tibqa' kompletament ir-responsabbiltà tal-Istati Membri. Il-mekkaniżmu ta' tmexxija propost ma għandux ikollu impatt fuq il-prerogattivi ta' programmazzjoni tal-Istati Membri. Filwaqt li l-istrumenti ta' ġestjoni kondiviża jistgħu jibnu fuq il-qafas ta' referenza propost, ir-rakkomandazzjonijiet ma għandhomx jissarrfu awtomatikament f'obbligi, peress li dan imur kontra l-prinċipju ta' ġestjoni kondiviża u l-approċċ ibbażat fuq il-post.

Biex jiġi żgurat l-użu effettiv tal-fondi tal-UE f'għestjoni kondiviżi, **kundizzjonijiet ta' implimentazzjoni realistiċi u favorevoli huma essenzjali** biex jappoġġaw investimenti fit-tul u kwalità għolja ta' nefqiet. Dan jirrikjedi li **tinżamm ir-regola N+3** għad-diżimpenji, profili bbilanċjati ta' impenn u ta' pagament, kif ukoll **rati adegwati ta' prefinanzjament u kofinanzjament tal-UE għall-miżuri tal-PAK u tal-PKS, il-Politika ta' Koeżjoni inkluż l-investimenti tal-Fond ta' Koeżjoni** u l-fondi għall-Affarijiet Interni. Fl-istess hin, il-Politika ta' Koeżjoni ma għandhiex tinbidel f'għodda sistematika għall-kriżijiet, li tissostitwixxi strumenti oħra tal-UE għal dan l-għan: ir-riżerva proposta ta' 10 % għall-kriżijiet għandha titnaqqas; ir-riprogrammazzjoni tal-miżuri li għaddejjin fil-Pjan għandha tibqa' għażla volontarja għall-Istat Membru, filwaqt li fl-istess hin jiġi żgurat aċċess għar-riżerva għall-kriżijiet u għall-Faċilità tal-UE. Barra minn hekk, il-Politika ta' Koeżjoni għandha tingħata finanzjament xieraq u sigur għall-kategoriji kollha tar-reġjuni.

Aħna nappoġġaw l-enfasi tal-**Intestatura 2** fuq il-**kompetittività**. Fir-rigward tal-**Fond Ewropew għall-Kompetittività (FEK), nirrikonoxxu ċ-ċentralità tal-prinċipju tal-eċċellenza u l-htieġa li jiġi esplorat bis-shih madwar l-UE**. Għalhekk, huwa meħtieġ li jiġi żgurat aċċess effettiv u inklużiv biex **tissahhah il-kompetittività ġenerali madwar l-UE**. Sabiex tiżdied il-partecipazzjoni u jitrawwem il-bini tal-kapaċitajiet madwar l-UE, għandhom jiġu introdotti miżuri speċifiċi għat-titjib tal-aċċess ta' entitajiet b'inqas esperjenza għal sejhiet kompetittivi, b'**enfasi speċjali fuq l-SMEs**, is-sinla tal-ekonomija tal-UE. Barra minn hekk, **kundizzjonijiet ta' implimentazzjoni aktar favorevoli**, bħar-rata ta' kofinanzjament tal-UE ta' 85 % għall-Istati Membri b'ING per capita taħt il-medja tal-UE-27, għandhom jiġu żgurati wkoll għall-**Faċilità Nikkollegaw l-Ewropa**, meta jitqies il-kontribut tagħha biex jiġi sfruttat is-Suq Uniku u titrawwem ir-reżiljenza tal-UE.

Il-Ħbieb tal-Koeżjoni huma lesti li jiddiskutu proposti għal **riżorsi proprji ġodda** li effettivament itaffu l-pressjoni fuq il-baġits tal-Istati Membri. Dawn id-diskussjonijiet iridu jkunu marbuta man-negożjati ġenerali tal-QFP. Kwalunkwe riżorsa proprja ġdida **trid tkun ġenwina, ġusta, sempliċi u mhux rigressiva**.

L-abolizzjoni tar-ribassi marbuta mar-rizorsa proprja bbażata fuq l-ING¹ hija essenzjali – ma hemm l-ebda raġuni politika jew ekonomika għall-introduzzjoni mill-ġdid tagħhom fuq in-naħa tad-dhul tal-baġit tal-UE. Il-valur miżjud tas-suq uniku u tal-UE kollha kemm hi, kif ukoll l-effetti konsegwenzjali tal-baġit tal-UE, ma għandhomx jiġu injorati.

Skema ta' hlas lura aktar gradwali ta' Next Generation EU u self kongunt ġdid għal appoġġ fil-forma ta' self (bħal Catalyst Europe) għandhom jitqiesu bħala għażliet biex jiġu ffinanzjati l-investimenti u l-beni pubbliċi Ewropej essenzjali għal awtonomija strateġika fit-tul, filwaqt li jiġi żgurat li l-QFP ikun jista' jindirizza b'mod effettiv l-isfidi u l-prijoritajiet tal-Unjoni li qed jevolvu.

Il-Ħbieb tal-Koeżjoni jinsabu lesti li jikkontribwixxu b'mod kostruttiv biex jintlahaq kompromess ibbilanċjat li jkun ta' benefiċċju għall-Unjoni Ewropea kollha. L-objettiv komuni tagħna huwa li niksbu baġit li jkun kemm modern kif ukoll ta' rispons għall-htigijiet differenti tal-Istati Membri u r-reġjuni.

¹ It-tnaqqis gross fil-kontribuzzjoni annwali bbażata fuq l-ING japplika sa tmiem l-2027, skont id-Deċiżjoni attwali dwar ir-Rizorsi Proprji.